

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 51 став (9) од Законот за виното (*) („Службен весник на Република Северна Македонија” бр. 74/24 и 208/24), министерот за земјоделство, шумарство и водостопанство, донесе

ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА УВОЗНИЦИ НА ВИНО, КАКО И ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ЗАПИШУВАЊЕ ВО РЕГИСТАРОТ НА УВОЗНИЦИ НА ВИНО

Член 1

Со овој правилник се пропишува формата, содржината и начинот на водење на Регистарот на увозници на вино, како и формата и содржината на образецот на барањето за запишување во Регистарот на увозници на вино.

Член 2

(1) Регистарот на увозници на вино се води во електронска форма, по азбучен ред на општините каде што се наоѓа седиштето на увозниците на вино.

(2) Формата и содржината на Регистарот од ставот (1) на овој член се дадени во Прилог 1, кој е составен дел на овој правилник.

Член 3

Заради ажурирање на евиденцијата во Регистарот на увозници на вино, увозниците на вино ги пријавуваат промените на податоците во Министерството за земјоделство, шумарство и водостопанство во рок од 30 дена од нивното настанување.

Член 4

(1) Барањето за запишување во Регистарот на увозници на вино се поднесува на образец, во А4 формат, на хартија во бела боја во хартиена форма или во електронска форма.

(2) Формата и содржината на образецот на барањето од ставот (1) на овој член се дадени во Прилог 2, кој е составен дел на овој правилник.

Член 5

Со денот на влегувањето во сила на овој правилник престанува да важи Правилникот за формата, содржината и начинот на водење на Регистарот на увозници на вино, формата и содржината на образецот на барањето за запишување во Регистарот на увозници на вино како и потребната документација за упис во Регистарот на увозници на вино („Службен весник на Република Македонија” бр. 60/13).

Член 6

Овој правилник влегува во сила наредниот ден од денот на објавувањето во „Службен весник на Република Северна Македонија”.

Бр. 37-5513/1
28 април 2025 година
Скопје

Министер за земјоделство,
шумарство и водостопанство,
Цветан Трипуновски, с.р.

Регистар на увозници на вино

Реден бр.	Општина каде што се наоѓа седиштето на увозникот на вино	Архивски број на решението за упис во Регистарот на увозници на вино	Датум на решението за упис во Регистарот на увозници на вино	Назив на увозникот на вино	Седиште на увозникот на вино	Адреса на главниот капацитет за чување на вино на увозникот на вино	ЕМБС на увозникот на вино	Име и презиме на одговорното лице во правното лице-увозник на вино	Телефонски број на увозникот на вино	е-маил адреса на увозникот на вино



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

БАРАЊЕ ЗА ЗАПИШУВАЊЕ ВО РЕГИСТАРОТ НА УВОЗНИЦИ НА ВИНО

Назив на правното лице кое е регистрирано за вршење трговска дејност:

Седиште на правното лице:

Адреса на главниот капацитет за чување на
вино на правното лице:

(доколку е различна од адресата на
седиштето)

ЕМБС на правното лице:

--	--	--	--	--	--	--	--

Име и презиме на одговорното
лице во правното лице:

Телефонски број

е-маил адреса

(место)

(датум)

Подносител

(потпис)